



MALTA

**Fit-Tribunal ta' Revizjoni Amministrattiva
Magistrat
Dr. Gabriella Vella B.A., LL.D.**

Rikors Nru. 30/11VG

XXX

Vs

Kummissarju tat-Taxxi Interni

Illum 3 ta' Dicembru 2018

It-Tribunal,

Ra r-Rikors ipprezentat minn XXX fis-16 ta' Frar 2011 permezz ta' liema jitlob li t-Tribunal jilqa' l-appell tieghu mid-decizjoni ta' Rifjut ta' Oggezzjoni tal-Kummissarju tat-Taxxi Interni datata 24 ta' Jannar 2011 u konsegwentement ihassar u jirrevoka l-Likwidazzjoni ta' Taxxa mahruqa fil-konfront tieghu ghas-sena ta' stima 2002, inkluzi l-multi amministrattivi w imghax punittivi; bl-ispejjez kontra il-Kummissarju tat-Taxxi Interni;

Ra d-dokumenti annessi mar-Rikors promotur markati Dok. "CS01" sa' Dok. "CS03" a fol. 5 sa' 8 tal-process;

Ra r-Risposta tal-Kummissarju tat-Taxxi Interni permezz ta' liema jopponi ghall-appell tar-Rikorrent mid-decizjoni ta' Rifjut ta' Oggezzjoni datata 24 ta' Jannar 2011 u mill-Likwidazzjoni ta' Taxxa ghas-sena ta' stima 2002 u jitlob li l-istess jigi michud, bl-ispejjez kontra r-Rikorrent, in kwantu ghal kollox infondat fil-fatt u fid-dritt;

Ra d-dokumenti annessi mar-Risposta tal-Kummissarju tat-Taxxi Interni markati Dok. "A₁" sa' Dok. "D" a fol. 13 sa' 18 tal-process;

Sema' x-xhieda ta' Dr. Charles Attard moghtija waqt is-seduti tad-19 ta' Lulju 2011¹, tas-27 ta' Marzu 2012², ta' l-4 ta' Gunju 2013³, tat-30 ta' Ottubru 2014⁴,

¹ Fol. 28 sa' 33 tal-process.

tat-12 ta' Jannar 2015⁵ u ra d-dokumenti esebiti minnu markati Dok. "CA1" sa' Dok. "CA7" a fol. 35 sa' 56 tal-process fl-ismijiet "XXX v. Kummissarju tat-Taxxi Interni" Rik. Nru. 24/11, id-dokumenti Dok. "GV1" sa' Dok. "GV4" a fol.170 sa' 173 tal-process fl-ismijiet "XXX v. Kummissarju tat-Taxxi Interni" Rik. Nru. 24/11; ra l-affidavit ta' l-Avukat Dottor Stefania Mifsud u d-dokumenti annessi mieghu u ra l-affidavit ta' Sonia Vella esebiti mill-Kummissarju tat-Taxxi Interni permezz ta' Nota ipprezentata fis-16 ta' Awwissu 2011 a fol. 40 sa' 49 tal-process, sema' ix-xhieda ta' Sonia Vella moghtija waqt is-seduta tat-18 ta' Awwissu 2011⁶ u ra d-dokumenti a fol. 53 u 54 tal-process fl-ismijiet "XXX v. Kummissarju tat-Taxxi Interni" Rik. Nru. 25/11, sema' x-xhieda ta' Rita Schembri moghtija waqt is-seduta tat-2 ta' Frar 2012⁷ u x-xhieda tar-Rikorrent moghtija waqt is-seduti tas-27 ta' Marzu 2012⁸, tal-5 ta' Lulju 2012⁹, ta' l-4 ta' Gunju 2013¹⁰, tat-3 ta' Frar 2014¹¹ u tad-19 ta' Mejju 2014¹² u ra d-dokumenti esebiti minnu lkoll flimkien markati Dok. "GV1" a fol. 125 sa' 159 tal-process fl-ismijiet "XXX v. Kummissarju tat-Taxxi Interni" Rik. Nru. 24/11, ra l-mistoqsijiet maghmula lir-Rikorrent mid-Direttur Generali (Taxxi Interni) esebiti mill-istess Direttur permezz ta' Nota pprezentata fl-14 ta' Ottubru 2013 a fol. 187 sa' 219 tal-process fl-ismijiet "XXX v. Kummissarju tat-Taxxi Interni" Rik. Nru. 24/11 u ra r-risposti¹³ bil-miktub esebiti u kkonfermati bil-gurament mir-Rikorrent waqt is-seduta tas-7 ta' Jannar 2014¹⁴, sema' x-xhieda ta' Marco Borg in rapprezentanza tal-Kummissarju tat-Taxxi moghtija waqt is-seduti ta' l-4 ta' Gunju 2015¹⁵ u tad-19 ta' Ottubru 2015¹⁶ u ra d-dokumenti esebiti minnu markati Dok. "MB1" sa' Dok. "MB14" a fol. 558 sa' 627 tal-process fl-ismijiet "XXX v. Kummissarju tat-Taxxi Interni" Rik. Nru. 24/11, ra l-affidavit ta' l-istess Marco Borg u d-dokumenti annessi mieghu markati Dok. "MB1" sa' Dok. "MB20" esebiti mill-Kummissarju tat-Taxxi permezz ta' Nota pprezentata fil-21 ta' Lulju 2015 a fol. 638 sa' 837 tal-process fl-ismijiet "XXX v. Kummissarju tat-Taxxi" Rik. Nru. 24/11, ra l-file tad-Dipartiment tat-Taxxi Interni relativ ghar-Rikorrent, ra l-file dwar l-investigazzjoni fil-konfront tar-Rikorrent da parte ta' Sonia Vella, ufficjal tat-Tax Compliance Unit u ra l-*bank statements* esebiti u markati Dok. "GB_{E1}" sa' Dok. "GB_{E9}", Dok. "GB_{F1}" sa' Dok. "GB_{F9}" u Dok. "GB_{G2}" sa' Dok. "GB_H";

Ra li waqt is-seduta tad-19 ta' Lulju 2011¹⁷, ir-Rikorrent talab sabiex jigi verbalizzat li l-kotba tan-negozju tieghu huma digà fil-pussess tal-Kummissarju

² Fol. 100 sa' 110 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

³ Fol. 174 sa' 184 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁴ Fol. 530 sa' 551 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵ Fol. 89 sa' 91 tal-process.

⁶ Fol. 52 sa' 55 tal-process.

⁷ Fol. 73 tal-process.

⁸ Fol. 110 sa' 121 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁹ Fol. 160 sa' 166 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

¹⁰ Fol. 185 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

¹¹ Fol. 226 sa' 230 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

¹² Fol. 233 sa' 247 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

¹³ Fol. 221 u 222 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

¹⁴ Fol. 223 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

¹⁵ Fol. 94 sa' 103 tal-process.

¹⁶ Fol. 841 sa' 850 tal-process fl-ismijiet "XXX v. Kummissarju tat-Taxxi Interni" Rik. Nru. 24/11

¹⁷ Fol. 27 tal-process.

tat-Taxxi Interni u talab ukoll sabiex l-imghax jigi sospiz b'effett mid-data tal-prezentata tar-Rikors promotur. Ra li l-Kummissarju tat-Taxxi Interni oppona ghall-ewwel talba tar-Rikorrent peress illi l-kotba tan-negozju ta' l-istess Rikorrent kienu nghataw ghall-fini ta' investigazzjoni tal-VAT u mhux ghall-fini ta' investigazzjoni dwar taxxa fuq l-income w oppona wkoll ghat-tieni talba tar-Rikorrent peress illi din hija kwistjoni li se mai tigi trattata fis-sentenza finali;

Ra li b'Digriet moghti fit-28 ta' Lulju 2011¹⁸, it-talba tar-Rikorrent sabiex jigi verbalizzat li l-kotba tan-negozju tieghu, prezentement fil-pussess tal-Kummissarju tat-Taxxa fuq il-Valur Mizjud, jitqiesu già fil-pussess tal-Kummissarju tat-Taxxi Interni, giet michuda, filwaqt li t-Tribunal astjena milli jiehu konjizzjoni tat-talba ghas-sospensjoni ta' l-imghax dekoribbli fuq it-taxxa qual' volta dovuta b'effett mid-data tal-prezentata tar-Rikors promotur u rriserva li jipprovdi dwarha fis-sentenza finali;

Ra li waqt is-seduta tat-28 ta' Lulju 2011¹⁹, id-difensur tar-Rikorrent talab sabiex l-istess Rikorrent ma jsofri l-ebda pregudizzju procedurali, senjatament in-nullità ta' l-appell, ghall-fatt li ma esebix il-kotba tan-negozju tieghu fi zmien tletin gurnata mid-data ta' l-primo appuntamento. Ra li l-Kummissarju tat-Taxxi Interni oppona ghal din it-talba peress illi r-Rikorrent kellu diversi opportunitajiet sabiex jesebixxi il-kotba tan-negozju tieghu qabel l-prezentata ta' dawn il-proceduri;

Ra li b'Digriet moghti fit-28 ta' Lulju 2011²⁰, it-Tribunal ordna sabiex ghall-fini ta' tali talba, il-partijiet kontendenti jressqu prova dwar: (i) jekk il-Kummissarju tat-Taxxi Interni talabx lir-Rikorrent jesebixxi l-kotba tan-negozju tieghu; u (ii) ir-ragunijiet tar-Rikorrent ghalfejn dawn il-kotba ma nghatawx lill-Kummissarju tat-Taxxi Interni, jekk intalbu. In oltre talab ukoll sabiex ir-Rikorrent jipprezenta kopja tas-sentenzi "Emanuel Sant v. Kummissarju tat-Taxxa dwar il-Valur Mizjud" moghtija mill-Qorti ta' l-Appell (Sede Inferjuri) fis-6 ta' Gunju 2008 u "Carlos Cardona v. Kummissarju tat-Taxxa dwa il-Valur Mizjud" ukoll moghtija mill-Qorti ta' l-Appell (Sede Inferjuri) fis-6 ta' Gunju 2008;

Ra li waqt is-seduta tat-18 ta' Awwissu 2011²¹ ir-Rikorrent talab li l-file tat-Tax Compliance Unit fir-rigward ta' l-investigazzjoni fil-konfront tieghu jigi esebit fl-atti ta' dawn il-proceduri. Ra li l-Kummissarju tat-Taxxi Interni oppona ghal din it-talba stante li l-file jirreferi ghal investigazzjoni dwar it-taxxa fuq il-valur mizjud u mhux ukoll dwar it-taxxa fuq l-income u ra n-Nota Spjegattiva tal-Kummissarju tat-Taxxi Interni in sostenn ta' l-opposizzjoni tieghu ghat-talba tar-Rikorrent²²;

¹⁸ Fol. 36 sa' 39 tal-process.

¹⁹ Fol. 34 u 35 tal-process.

²⁰ Fol. 34 u 35 tal-process.

²¹ Fol. 50 u 51 tal-process.

²² Fol. 57 u 58 tal-process.

Ra li b'Digriet moghti fit-22 ta' Awwissu 2011²³, it-talba tar-Rikorrent sabiex il-file tat-Tax Compliance Unit relattiv ghall-investigazzjoni maghmula fil-konfront tieghu jigi esebit fl-atti ta' dawn il-proceduri giet milqugha;

Ra li waqt is-seduta tal-5 ta' Lulju 2012²⁴, ir-Rikorrent talab li l-file tad-Dipartiment tat-Taxxi Interni relattiv ghall-investigazzjoni fil-konfront tieghu jigi esebit fl-atti ta' dawn il-proceduri u fl-atti tar-Rikorsi fl-ismijiet "XXX v. Kummissarju tat-Taxxi Interni" Rik. Nru. 25/11 sa' 32/11. Ra li l-Kummissarju tat-Taxxi oppona ghal din it-talba stante li l-file huwa file tad-Dipartiment u jista' jkun fih dokumenti privileggiati li m'ghandhomx jigu mghoddija lir-Rikorrent;

Ra li b'Digriet moghti fil-5 ta' Lulju 2012²⁵, it-talba tar-Rikorrent biex il-file tad-Dipartiment tat-Taxxi Interni relattiv ghall-investigazzjoni fil-konfront tieghu jigi esebit fl-atti ta' dawn il-proceduri u fl-atti tar-Rikorsi fl-ismijiet "Chalres Schembri v. Kummissarju tat-Taxxi Interni" Rik. Nru.25/11 sa' 32/11, giet milqugha;

Sema' t-trattazzjoni orali da parte tad-Difensur tar-Rikorrent u ra n-Nota Responsiva tal-Kummissarju tat-Taxxi a fol. 853 sa' 877 tal-process;

Ra li waqt is-seduta tal-11 ta' April 2016²⁶, il-partijiet kontendenti qablu li l-Likwidazzjonijiet ta' Taxxa mahruqa fil-konfront tar-Rikorrent ghas-snin ta' stima 2005, 2006 u 2007 gew riveduti 'l isfel;

Ra l-atti kollha tal-kawza;

Ikkonsidra:

B'Avviz ta' Likwidazzjoni datat 17 ta' Jannar 2011²⁷ mahrug mill-Kummissarju tat-Taxxi Interni fil-konfront tar-Rikorrent, l-istess Rikorrent qed jigi mitlub ihallas is-somma komplessiva ta' **€265,548**, rapprezentanti taxxa dovuta ghas-sena ta' stima 2002, flimkien ma' taxxa addizzjonali w imghaxijiet. B'decizjoni ta' Rifjut ta' Oggezzjoni datata 24 ta' Jannar 2011²⁸, ir-Rikorrent gie infurmat li *your objection has been duly considered but the Commissioner considers that the ground/s submitted cannot be upheld for the following reasons: You have not declared all the income due to be reported for YA 1999-2007. You failed to co-operate with the Department in that: 1. You did not honour several appointments for meetings to be held with the Department's officials. 2. You*

²³ Fol. 61 sa' 69 tal-process.

²⁴ Fol. 123 tal-process tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

²⁵ Fol. 123 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

²⁶ Fol. 106 tal-process.

²⁷ Dok. "CS01" a fol. 5 u 6 tal-process.

²⁸ Dok. "CS03" a fol. 8 tal-process.

failed to produce all the documents requested. 3. You failed to explain the deposits in your bank statements which materially exceeded turnover declared u b'hekk gie deciz li t-taxxa pura dovuta minnu ghas-sena ta' stima 2002ammonta ghal €76,673.

Ir-Rikorrent hassu aggravat b'din id-decizjoni ta' Rifjut ta' Oggezzjoni u bil-Likwidazzjoni ta' Taxxa mahruġa fil-konfront tiegħu ghas-sena ta' stima 2002 u interpona appell minnhom quddiem it-Tribunal fejn jitlob li l-istess imsemmija decizjoni u Likwidazzjoni ta' Taxxa jigu mhassra u revokati, inkluzi l-multi amministrattivi w imghax punittiv. Ir-Rikorrent jibbaza l-appell tiegħu fuq is-segwenti aggravji: (i) il-komputazzjoni *ex officio* mahduma mill-Kummissarju tat-Taxxi Interni u li tiffirma l-bazi tal-Likwidazzjoni ta' Taxxa ghas-sena ta' stima 2002 hija bla bazi fil-fatt u fid-dritt u hija markatament arbitrarja w eccessiva; (ii) is-sistema ta' komputazzjoni adoperata mill-Kummissarju tat-Taxxi Interni mhux biss ma kenitx ezatta u sufficjenti izda lanqas tirrappresenta d-dhul reali tiegħu. Huwa car illi fil-kontabilità tiegħu l-Kummissarju kkonfonda flimkien l-introjtu tar-Rikorrent ma' dak ta' terzi; (iii) huwa qatt ma qala' l-qliegħ li qieghed jghid il-Kummissarju, anzi dak minnu dikjarat bhala dhul taxxabbi huwa sostenut mid-dokumenti pprezentati lill-istess Kummissarju u mill-ispjegazzjoni lilu supplita; (iv) l-istima u l-Avviz ta' Rifjut ma nhargux *properly, reasonably u fairly*; (v) huwa ma inghatax smigh xieraq fl-istadju ta' l-oggezzjoni u l-Kummissarju ma mexiex miegħu la *rite* u wisq anqas *recte*; u (vi) ir-rapport taxxa pperikolata, multi amministrattivi w imghax punittiv jippekkaw serjament f'dak illi huwa proporzjonalità.

Il-Kummissarju tat-Taxxi Interni, illum Kummissarju tat-Taxxi, jopponi għall-appell tar-Rikorrent mir-Rifjut ta' l-Oggezzjoni u mill-Likwidazzjoni ta' Taxxa ghas-sena ta' stima 2002 u jitlob li l-istess jigi michud u minflok l-imsemmija decizjoni u Likwidazzjoni ta' Taxxa jigu kkonfermati stante li l-allegazzjonijiet u l-pretensjonijiet tar-Rikorrent huma infondati fil-fatt u fid-dritt in kwantu: (i) il-Likwidazzjoni nhadmet a bazi ta' informazzjoni li l-Kummissarju kellu f'idejh u dana minkejja li r-Rikorrent baqa' ma pprovdiex id-dokumenti rikjesti minnu sabiex tigi spjegata d-diskrepanza bejn l-ammont ta' dhul dikjarat u l-ammonti depozitati f'kontijiet bankarji; (ii) waqt l-istadju ta' oggezzjoni, minkejja r-rieda tajba murija mir-Rikorrent, huwa baqa' ma spjegax id-diskrepanza bejn il-valur tal-bejgħ dikjarat u d-depoziti fil-kont bankarju tiegħu; (iii) il-Likwidazzjoni ta' Taxxa u l-Avviz ta' Rifjut mahruġa mill-Kummissarju huma gusti u jisthoqqilhom konferma in kwantu l-istima maghmula tirrifletti d-dhul reali tar-Rikorrent ghas-sena ta' stima in kwistjoni; (iv) la waqt l-istadju ta' verifika u lanqas waqt l-istadju ta' l-oggezzjoni ma jidher li kien hemm in kwistjoni l-introjtu ta' terzi persuni u għaldaqstant, ir-Rikorrent jehtieg jispjega d-dikjarazzjoni tiegħu li 'huwa car illi fil-kontabilità tiegħu l-Kummissarju kkonfonda flimkien l-introjtu ta' l-esponenti ma' dak ta' terzi'; (v) kuntrarjament għal dak allegat mir-Rikorrent, huwa ma kkoperax li fl-istadju ta' verifika u lanqas fl-istadju ta' oggezzjoni, tant illi fl-istadju ta' oggezzjoni r-Rikorrent naqas milli jonora xi appuntamenti għal laqgħat ma' ufficjali tad-Dipartiment. Fl-istadju ta' verifika r-Rikorrent mexa b'mod arroganti u kien hemm drabi li l-mod

kif indirizza lill-ufficjali tad-Dipartiment ma kien xejn civili; (vi) kuntrarjament ghal dak allegat mir-Rikorrent, huwa naqas milli jipprovdi l-informazzjoni u dokumentazzjoni kollha mitluba minnu, fosthom il-kotba tan-negozju; u (vii) ma huwiex minnu li fl-istadju ta' l-oggezzjoni r-Rikorrent ma inghatax smigh xieraq. Huwa inghata erba' appuntamenti ghal diskussjoni ta' l-oggezzjoni tieghu ghall-istima kif mahruqa u kien r-Rikorrent stess li naqas milli jonora xi whud minnhom.

Fl-affidavit²⁹ tieghu Marco Borg, rapprezentant tal-Kummissarju tat-Taxxi, spjega l-bazi ta' l-istimi fil-konfront tar-Rikorrent ghas-snin ta' sima 1999 sa' 2007 u b'hekk kif inhargu l-Likwidazzjonijiet ta' Taxxa relattivi. Fir-rigward huwa ddikjara li: *XXX kien ghamel depoziti li jammontaw ghal aktar mill-ammonti ta' bejgh li kien iddikjara huwa stess fil-formoli tat-taxxa tieghu. Fil-fatt kif jidher fit-Tabella Numru 4, huwa ddepozita ammonti ferm aktar gholja mill-ammonti kif iddikjarati fil-bejgh. Id-differenza hija tant kbira (ossia bejn total ta' depoziti minn sena ta' stima 1999 sa' sena ta' stima 2004 €1,300,433 u total ta' bejgh dikjarat minn sena ta' stima 1999 sa' sena ta' stima 2004 €221,745) li tindika li parti sostanzjali ta' l-attività ekonomika ta' XXX ma kienetx qeghda tigi dikjarata³⁰. ... Id-depoziti indikati fit-Tabella Numru 4 (ossia s-somma ta' €1,300,433) irrizultaw minn tlett kontijiet bankarji separati bin-numri: BOV 10702754042, BOV 10702754071 u BOV 10702754055 li huma l-unici kontijiet bankarji li XXX ghadda informazzjoni dwarhom lid-Dipartiment tat-Taxxi Interni. Nghid ukoll li huwa qatt ma gab Bank Confirmation letter sabiex jikkonferma li huwa kien issottometta kopji tal-istatements kollha tal-kontijiet li huwa kellu. Apparti hekk, f'dan l-istadju, il-kotba tal-bank li XXX issottometta kienu jirrigwardaw biss is-snin ta' stima 1999 sas-sena ta' stima 2004. Dana jfisser li l-kotba tal-banek li jirrigwardaw is-snin ta' stima 2005, 2006 u 2007 ma gewx mghoddija lid-Dipartiment minkejja li gew mitluba diversi drabi. Nghid li ghal din ir-raguni d-Dipartiment ghamel stima tal-qligh mill-attivitajiet ekonomici ta' XXX billi ha t-total tad-depoziti li nstabu fil-kontijiet bankarji provduti minnu bhala parti mill-bejgh tan-negozju tieghu. Dan l-ezercizzju seta' jsir biss ghas-snin ta' stima 1999 sas-sena ta' stima 2004 u dana peress li fl-istadju li inharget l-istima tal-Kummissarju, XXX ma kienx ghadda l-kotba tal-banek ghas-snin ta' stima 2005 sas-sena ta' stima 2007. Mad-depoziti li deheru fil-kotba tal-banek li gew mghoddija lil ufficjali tad-Dipartiment tat-Taxxi Interni, id-Dipartiment ra li biex jasal ghal stima gusta tad-dhul ta' XXX, kellu jzid magghom ammonti ohra sabiex jaghmlu tajjeb ghal kontijiet bankarji ohra li XXX seta' kellu u dan peress li, kif digà inghad, huwa baqa' qatt ma gab bank confirmation letters li juru li dawk kienu l-unici kontijiet bankarji lokali u barranin li huwa ghandu. Nghid ukoll li huwa lanqas ma gab kopja ta' cash book li fih jinzamm rendikont tad-dhul li qala' bhala cash in hand u li setgha qatt ma gie depozitat f'kontijiet bankarji. Nghid illi peress li XXX naqas milli jissottometti l-Bank Confirmation*

²⁹ Fol. 640 sa' 654 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

³⁰ Sommarju tad-depoziti fil-kontijiet tal-banek li r-Rikorrent issottometta lid-Dipartiment tat-Taxxi Interni jinsab esebit bhala Dok. 12 a fol. 764 sa' 770 tal-process.

Letters, li permezz taghhom id-Dipartiment kien ikun jista' jassigura ruhu li fil-fatt gew mghoddija l-kotba tal-bank kollha, id-Dipartiment hass li kellu jaghmel tajjeb ghal dan il-fatt fil-kalkoli tieghu. Ghal din ir-raguni, id-Dipartiment zied l-ammont ta' Lm5,000 bhala depoziti f'kontijiet bankarji ohra li huwa setgha kellu, ghas-sena ta' stima 1999 u dan l-ammont gie aggustat b'zieda ta' Lm100 ghal kull sena ta' stima sas-sena ta' stima 2004. Nghid ukoll li minhabba li XXX baqa' ma ghaddiex kopja tal-cash book tan-negozju tieghu, id-Dipartiment ma setghax ikun jaf jekk XXX rceviex flus cash li qatt ma gew depozitati l-bank. Ghalhekk, sabiex jasal ghall-istima tieghu d-dhul tieghu gie mizjud bi Lm3,000 mad-depoziti ghas-sena ta' stima 1999. Dan l-ammont ta' Lm3,000 gie aggustat b'zieda ta' Lm100 ghal kull sena ta' stima sas-sena ta' stima 2004. Minn dawn l-ammonti li l-Kummissarju ha in konsiderazzjoni sabiex jasal ghall-istima tieghu u li gew spjegati fil-paragrafi 18 sal-paragrafu 22, id-Dipartiment naqqas il-V.A.T. migbura fuq l-ammonti dikjarati. B'dawn il-kalkoli d-Dipartiment wasal ghall-istima ta' bejgh ta' XXX ghas-snin ta' stima 1999 sas-sena ta' stima 2004, li ghalihom id-Dipartiment kellu l-kotba tal-banek. Peress li ghas-snin ta' Stima 2005, 2006 u 2007 XXX ma ghaddiex il-kotba tal-banek, allavolja dawn gew mitluba diversi drabi, id-Dipartiment assumma li l-bejgh ta' dghajjes li huwa ghamel kien skond il-medja tas-snin ta' stima 1999 sas-sena ta' stima 2004. Ghal din ir-raguni d-Dipartiment hareg stima ta' bejgh ta' Lm218,382 ghal dawn it-tlett snin. Nghid li peress li XXX qatt ma ssottometta l-ircevuti tax-xiri, id-Dipartiment ma accettax 30% mill-ispejjez tax-xiri u spejjez ohra mitluba minnu w accetta 70% ta' l-ispejjez mitluba ghalkemm dawn ukoll ma gewx sostanzjati. Spejjez relatati ma' pagi u l-FSS tax qablu mas-sorsi tad-Dipartiment. Minn analizi preliminari d-Dipartiment kellu suspett li XXX ma kienx qieghed izomm il-listi ta' l-ispejjez b'mod akkurat u kif titlob il-ligi. Dan is-suspett gie mqanqal mill-fatt li l-ispejjez gew 'rounded'. ... Meta dan gie analizzat fid-dawl li huwa ma kkoperax mad-Dipartiment u baqa' qatt ma ipprova kotba tan-negozju u l-invoices relatati, kompla wera li d-Dipartiment ma kellux triq ohra hlief li johrog l-assessments tieghu fuq is-snin taht investigazzjoni. Apparti dan, kif qieghed jigi spjegat fid-dokument hawn anness u immarkat bhala Dok.11³¹, XXX kellu zball fil-kalkoli tieghu ghas-sena ta' stima 2005 fejn il-lista ta' l-ispejjez kellha tghodd Lm6,520 u mhux Lm7,070 kif gie muri fil-formola tat-taxxa. Minhabba li XXX ma kienx iddikjara ix-xiri tad-dghajjes fil-Profit & Loss accounts li bghatt mal-formoli tat-taxxa, id-Dipartiment hass li biex ikun jista' jasal ghal stima gusta tal-qliegħ tieghu, kellu jiehu biss 50% fuq il-listi tal-bejgh, kif jidher minn Dok. 13 hawn anness³², li XXX stess kien ghadda lid-Dipartiment u liema listi ma kienux sostanzjati b'ircevuti. Dan l-ezercizzju seta' jsir biss ghas-snin ta' stima 1999 sas-sena ta' stima 2004 minhabba l-fatt li, kif digà ntqal, l-ebda forma ta' kotba tal-banek ma gew mghoddija lid-Dipartiment ghas-snin ta' stima 2005 sas-sena ta' stima 2007. ... Nerga' nirrimarka li fil-kors tal-perijodu ta' verifika, XXX baqa' ma ressaqx dokumentazzjoni jew provi biex ikun jista' jispjega d-depoziti li kellu fil-kontijiet bankarji tieghu. Peress li baqa'

³¹ Fol. 763 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

³² Fol. 771 sa' 776 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

ma kienx hemm qbil bejn il-partijiet dwar id-dhul taxxabli, fil-11 ta' Dicembru 2008, id-Dipartiment hareg disa' Avvizi ta' Likwidazzjoni ghas-snin ta' stima 1999 sas-sena ta' stima 2007... Nghid illi peress li d-Dipartiment tat-Taxxi Interni baqa' mhux sodisfatt bl-ispjegazzjoni moghtija lilu, fl-24 ta' Jannar 2011 il-Kummissarju tat-Taxxi Interni, illum il-Kummissarju tat-Taxxi, ipproceda bil-hrug ta' disa' Avvizi ta' Rifjut ta' l-Oggezzjoni ghas-snin ta' stima 1999 sas-sena ta' stima 2007 ... ghar-ragunijiet li huwa baqa' ma iddikjarax id-dhul kollu ghas-snin ta' Stima 1999-2007. Li ma ikkoperax mad-Dipartiment meta: 1) ma onorajtx numru ta' appuntamenti ghall-laqgħat ma' ufficjali tad-dipartiment; 2) inqast li tipproduci d-dokumenti kollha mitluba; 3) inqast milli tispjega d-depoziti fil-kotba tal-banek tiegħek li kienu materjalment oghla mill-bejgh iddikjarat³³.

Li l-bazi ta' l-istimi mahruga fil-konfront tar-Rikorrent, inkluz għalhekk l-istima ghas-sena ta' stima 2002, hija kif spjegat minn Marco Borg jirrizulta kkonfermat mill-files tad-Dipartiment relattivi għall-investigazzjoni fil-konfront tar-Rikorrent esebiti fl-atti ta' dawn il-proceduri, senjatament mill-workings f'Red 56₁ sa' 56₇, Red 58 sa' Red 63₁, u mill-minuta Nru. 78 fejn appuntu f'din il-minuta gie osservat li taxpayer, who sells and repairs boats, was audited for the YA 1999 to 2007. Apart from the failure by taxpayer to produce various documents and trade books, it was found that deposits in his bank accounts exceeded by a great amount (ranging from around Lm90,000 to Lm290,000 p.a.) the declared sales. Taxpayer did adjust slightly his trading income for some years, but it was nowhere near the amount expected by the dept. Therefore, assts were issued, to which taxpayer objected. At objections stage taxpayer and his accountant presented some workings and documentation, but they never explained the excessive amount of deposits in the bank accounts. They even failed to attend the last few meetings. It is therefore being proposed that the objections to the YA 1999-2007 assts be refused (income as detailed in red 77). You may wish to approve the issue of refusals.

Mill-files tad-Dipartiment tat-Taxxi Interni esebiti fl-atti ta' dawn il-proceduri u mill-affidavit ta' Marco Borg jirrizulta għalhekk li l-bazi centrali ta' l-istimi mahruga fil-konfront tar-Rikorrenti b'mod partikolari ghas-snin ta' stima 1999 sa' 2004, l-imsemmija snin ta' stima inkluzi, u b'hekk inkluz s-sena ta' stima 2002, hija d-diskrepanza li rrizultat bejn id-depoziti bankarji tar-Rikorrent u dak minnu dikjarat fid-dikjarazzjonijiet tat-taxxa tieghu ghas-snin ta' stima in kwistjoni, liema diskrepanza baqgħet ma gietx sodisfacentement iggustifikata u spjegata mir-Rikorrent anke minhabba n-nuqqas ta' sottomissjoni lid-Dipartiment tat-Taxxi Interni ta' diversi dokumenti, fosthom il-kotba tan-negozju tieghu. Hemm ukoll l-assunzjonijiet li saru mill-Kummissarju tat-Taxxi fir-rigward taz-zidiet fid-dhul ta' kull sena biex jagħmlu tajjeb għal flejjes ohra li r-Rikorrent seta' kellu depozitati f'banek ohra, kemm lokali kif ukoll barranin, u dwar liema huwa baqa' qatt ma ipprova dokumenti u spjegazzjonijiet

³³ Para. 18 sa' 25, 27 u 28 u 45 ta' l-affidavit ta' Marco Borg, fol. 644 sa' 646 tal-process u fol. 650 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

sodisfacenti, u zidiet ulterjuri fid-dhul ta' kull sena biex jaghmlu tajjeb għall-*cash in hand* li seta' kellu l-istess Rikorrent peress illi huwa baqa' qatt ma pprezenta l-*cash books* tieghu. Fl-istadju tal-hrug tal-Likwidazzjonijiet tat-Taxxa u l-Avvizi ta' Rifjut il-Kummissarju tat-Taxxi kellu wkoll jaghmel assunzjonijiet fir-rigward tas-snin ta' stima 2005, 2006 u 2007 għaliex ir-Rikorrent, oltre milli naqas li jissottometti lid-Dipartiment tat-Taxxi Interni l-kotba tan-negozju tieghu, naqas ukoll milli jissottometti *bank statements* relattivi għal dawn is-snin ta' stima partikolari.

Din id-dokumentazzjoni li l-Kummissarju tat-Taxxi jikkontendi li qatt ma giet sottomessa lil mir-Rikorrent minkejja diversi talbiet għall-istess kemm fl-istadju ta' verifika kif ukoll fl-istadju ta' oggezzjoni, ikkostitwiet kwistjoni centrali f'dawn il-proceduri. Ir-Rikorrent b'insistenza jishaq li din id-dokumentazzjoni mehtiega għall-finijiet ta' l-investigazzjoni dwar it-taxxa fuq l-*income* kienet fil-pussess tal-Kummissarju tat-Taxxi Interni in kwantu sottomessa lit-Tax Compliance Unit fil-kuntest ta' l-investigazzjoni li kienet qed titmexxa fil-konfront tieghu relattivament għat-taxxa fuq il-valur mizjud.

Fir-rigward Dr. Charles Attard, rapprezentant u konsulent tar-Rikorrent li dahal fil-kwistjoni odjerna b'effett mill-2008 ossia fis-sena meta l-ewwel li nhargu l-Likwidazzjonijiet ta' Taxxa fil-konfront tar-Rikorrent għas-snin ta' stima 1999 sa' 2007, l-imsemmija snin ta' stima inkluzi, iddikjara: *ir-rikorrent jaghmel riparamenti fuq dghajjes li għandhom magni outboard. Madanakollu, meta konna qed naraw l-affarijiet tar-Rikorrent irrizultalna li l-istess Rikorrent kien jaghmel forma ta' trading fid-dghajjes fis-sens li jpartat id-dghajjes. Jista' jkun ukoll li jgib dghajsa minn barra għal xi hadd però parti mill-hlas għal dik id-dghajsa tkun f'forma oħra minghand min ikun ser jixtri d-dghajsa l-gdida imbagħad dik id-dghajsa tkun tista' tinbiegh wara certu ammont ta' zmien. Kien dan it-tip ta' dhul li ma kienx qed jigi rifless fit-tax return. Għal dak li jirrigwarda l-investigazzjoni bhala taxxa, id-dokumentazzjoni li ntabet mid-dipartiment kienu biss bank statements. Meta imbagħad bdiet l-investigazzjoni min-naha tal-VAT li kienet bdiet titmexxa mis-Sinjura Sonia Vella, dina talbitna wkoll il-ledgers tan-negozju tar-Rikorrent. Ir-Rikorrent kien izomm dawn il-ledgers b'mod manwali u allura ahna għamilnielha fotokopja ta' kollox u għaddejnielha d-dokumentazzjoni mitluba. Qed nigi mistoqsi x'kotba għandu fidejh il-Kummissarju tat-Taxxi Interni ngħid li jekk id-dipartiment tat-taxxa mhux qed jissellef id-dokumentazzjoni li għandu fidejh id-dipartiment tal-VAT, l-unika dokumentazzjoni li għandu d-dipartiment tat-taxxa huma l-bank statements biss. Madanakollu rrid infakkar lit-Tribunal li dawn huma l-istess Ministeru. ... Ir-Rikorrent ikkopera bis-shih tul l-investigazzjonijiet li kienu għaddejjin fil-konfront tieghu, hlief għal xi zewg laqgħat li kien hemm iffissati ma' Sonia Vella tul il-perijodu tas-sajf u ma setghax jattendi għar-raguni li kien imhabbat. Biex ingħatat id-dokumentazzjoni mir-Rikorrent lill-Kummissarju tat-Taxxi Interni qabel ma dhalt fil-kwistjoni jiena minix fposizzjoni li nirrispondi. Wara li dhalt jiena ma ngħatawx dokumenti lill-Kummissarju tat-Taxxi Interni għaliex dan zamm il-bank statements li għà kellu fil-pussess tieghu u għalhekk lit-tax audit ma ngħatawx dokumenti godda.*

Fil-kuntest tal-VAT però inghataw il-ledgers kif ukoll l-ircevuti. Madanakollu jiena infurmat ukoll illi lit-tax audit XXX già kien tahom xi kuntratti biex ikunu jistghu jaqtghu mit-turnover relattiv ghalihom izda x'kienu u ta' meta kienu dawn il-kuntratti m'inix f'posizzjoni nghid³⁴.

Fid-dawl tax-xhieda ta' Dr. Charles Attard, waqt is-seduta tad-19 ta' Lulju 2011³⁵ ir-Rikorrent talab sabiex jigi verbalizzat li l-kotba tan-negożju tiegħu huma digà fil-pussess tal-Kummissarju tat-Taxxi Interni peress illi din id-dokumentazzjoni kienet inghatat lil Sonia Vella, ufficjal tat-Tax Compliance Unit, fil-kuntest ta' l-investigazzjoni tagħha fil-konfront tar-Rikorrent, liema talba però giet michuda b'Digriet mogħti fit-28 ta' Lulju 2011³⁶ stante li: *kuntrarjament għal dak pretiz mir-Rikorrent, għalkemm id-Dipartiment tat-Taxxi Interni u d-Dipartiment tat-Taxxa fuq il-Valur Mizjud jaqgħu taht l-istess Ministeru, iz-zewg Dipartimenti huma separati minn xulxin u l-Kummissarju tat-Taxxi Interni u l-Kummissarju tat-Taxxa fuq il-Valur Mizjud huma fattwalment u guridikament zewg figuri distinti minn xulxin. Isegwi għalhekk li l-investigazzjonijiet minnhom rispettivament immexxija fil-konfront ta' l-istess persuna (fizika jew morali, skond il-kaz) ma humiex u ma jistghux jittqiesu li huma investigazzjoni wahda w unika, b'dana li d-dokumentazzjoni sottomessa mill-persuna investigata fil-kuntest ta' investigazzjoni wahda titqies li tigi awtomatikament sottomessa fil-kuntest ta' l-investigazzjoni l-oħra. Konferma ta' dan tirrizulta mill-Att Dwar l-Amministrazzjoni tat-Taxxa, Kap.372 tal-Ligijiet ta' Malta u mill-Att dwar it-Taxxa fuq il-Valur Mizjud, Kap.406 tal-Ligijiet ta' Malta, senjatament mid-disposizzjonijiet dwar is-segretezza ufficjali, rispettivament l-Artikolu 4 tal-Kap. 372 u l-Artikolu 56 tal-Kap.406. L-Artikolu 4(7) tal-Kap.372 tal-Ligijiet ta' Malta jipprovi li b'dak kollu li jinsab f'dan l-artikolu l-Kummissarju jista' jagħmel uzu mid-dokumenti, tagħrif u prospetti dwar l-income jew partiti ta' income ta' kull persuna għall-fini ta' l-Att dwar it-Taxxa fuq Dokumenti u Trasferimenti, u jista' jipproduci jew igieghel lil min jipproduci fqorti, f'kull procedimenti dwar taxxi imħallsa jew li għandhom jithallsu, u għall-gbir ta' kull penali mwahhla bis-sahha ta' dak l-Att, kopja ta' kull partikolaritajiet li jkun hemm f'xi dokument jew prospett kif intqal fuq, certifikata minnu jew mic-Chairman tat-Tribunal ta' Revizjoni Amministrattiva mwaqqaf bis-sahha ta' l-artikolu 34 jew mir-Registratur tal-Qrati, skond il-kaz, li tkun kopja ta' dawk il-partikolaritajiet: Izda il-Kummissarju jista' jipproduci jew igieghel lil min jipproduci l-original ta' kull dokument jew prospett bħal dan f'kull kaz li jkun mehtieg li ssir il-prova tal-kalligrafija jew ta' l-identità tal-persuna li tkun kitbet, għamlet, iffirmit jew tat dak id-dokument jew prospett, izda biss għall-iskop ta' dik il-prova. L-Artikolu 4(9) ta' l-istess Kapitolu tal-Ligi jipprovi li minkejja d-disposizzjonijiet tas-subartikoli l-oħra ta' dan l-artikolu jew ta' kull ligi oħra, il-Kummissarju għandu jagħti lill-Kummissarju tat-Taxxa fuq il-Valur Mizjud dak it-tagħrif, li jkun tagħrif miksub mill-Kummissarju għal xi wiehed mill-għanijiet ta' dan l-*

³⁴ Xhieda mogħtija waqt is-seduta tad-19 ta' Lulju 2011, fol. 28 sa' 33 tal-process.

³⁵ Fol. 27 tal-process.

³⁶ Fol. 36 sa' 39 tal-process.

Att, hekk kif jista' jigi ordnat mill-Ministru. L-Artikolu 56(4) tal-Kap. 406 tal-Ligijiet ta' Malta jipprovdi li minkejja d-disposizzjonijiet tas-subartikoli l-oħra ta' dan l-artikolu jew ta' kull ligi oħra, il-Kummissarju għandu jagħti lill-Kummissarju tat-Taxxi Interni, lill-awtorità kompetenti mahtura taht l-Att dwar l-Eko-Kontribuzzjoni u lill-Kontrollur tad-Dwana dak it-tagħrif, li jkun tagħrif miksub mill-Kummissarju għal xi wiehed mill-ghanijiet ta' dan l-Att, hekk kif jista' jigi ordnat mill-Ministru. Minn dawn id-disposizzjonijiet tal-Ligi johrog car li tagħrif miksub, inkluz għalhekk dokumentazzjoni, mill-Kummissarju tat-Taxxa fuq il-Valur Mizjud jew mill-Kummissarju tat-Taxxi Interni skond il-kaz, għal xi wiehed mill-ghanijiet ta' l-Atti rispettivi, inkluzi għalhekk investigazzjonijiet minnhom rispettivament immexxija, ma jistax jitqies li qiegħed għand il-wiehed jew l-iehor b'mod awtomatiku kif pretiz mir-Rikorrent izda jista' jingħata minn wiehed lill-iehor fuq ordni mill-Ministru.

Fil-fehma tat-Tribunal il-kwistjoni dwar id-dokumentazzjoni sollevata mir-Rikorrent kellha tiegħaf ma' l-ghoti ta' l-imsemmi Digriet izda r-Rikorrent, tramite x-xhieda ta' Dr. Charles Attard, baqa' jinsisti bil-pretensjoni tiegħu li ladarba d-dokumentazzjoni nghatat lil Sonia Vella fil-kuntest ta' l-investigazzjoni mexxija minnha, allura għandu jitqies li din giet ukoll debitament sottomessa lill-ufficjali tad-Dipartiment tat-Taxxi Interni fil-kuntest ta' l-investiazzjoni mexxija minnhom fil-konfront tiegħu.

Waq t is-seduta tas-27 ta' Marzu 2012³⁷, Dr. Charles Attard iddikjara: *li gara dak iz-zmien, kien hemm daqsxejn ta' konfuzjoni bejn tax audit assessment, bejn assessment fuq it-tax compliance u bejn ukoll il-komputazzjoni oħra li hija parallela magħhom fuq l-evizjoni tal-VAT. Mela dan fl-istess zmien kien hemm Elaine, tajjeb, kien hemm xi iehor li ma nistax niftakar x'jismu, issa forsi mmur insibu. Kien qed jagħmel l-audit review ta' Elaine u kien hemm Sonia li kienet titkellem ma' Mr. Gaerty, kollha jitolbu l-istess karti li ovvjament jekk għandek ircevuta, jekk għandek kotba, wiehed ikollok u konna qedghin nghidulhom biex jixxerjawhom bejniethom. Jigifieri dawn il-karti li hi kienet qed tghid li huma neqsin kienu neqsin fl-istadju tagħha, però hi kienet infurmata li kienu għand Sonia Vella, illi din kienet imqabbda biex tagħmel l-istess exercise però għall-VAT, biex tohrog il-VAT li għandha tithallas. Però dawn qedghin taht l-istess saqaf, dawn qedghin fl-istess ufficcju, ahna stajna konna nghidulhom jiehdu wiehed minn ta' l-iehor, imbagħad kienu jghidu li ma ngabux, mela dawn qedghin fil-kaxxa numru hamsa, tajnihom lit-tali, imbagħad kienu jinstabu però hu jista' jkun rightly so, meta kitbet illi ma nghatawx, ghax ma kellix hi. Waqt is-seduta tat-30 ta' Ottubru 2014³⁸, mistoqsi dwar il-kotba tan-negozju għas-snin 2004, 2005 u 2006 u jekk dawn gewx sottomessi lill-ufficjal tad-Dipartiment tat-Taxxi Interni, Dr. Charles Attard mill-gdid sahaq illi Elaine Bartolo tghid illi dawn il-karti ma ingħatawlhiex, XXX jghid dawk qegħdin għand it-Tax Compliance Unit, qegħdin fl-istess dipartiment, araw fejn qegħdin jien sett wiehed għandi u probabilmnt li kien hemm paralleli Elaine*

³⁷ Fol. 100 sa' 121 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

³⁸ Fol. 530 sa' 551 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

Bartolo u forsi Sonia fuq il-VAT u forsi haddiehor qed jahdem u ma kienux jafu li taht l-istess saqaf, ghax imbaghad irritornawhom. Jigifieri chronologically, iva tkun fair li nghid illi xi hadd mill-iskrivani ma kellux imma ghand skrivan iehor fl-istess dipartiment ghax imbaghad irritornawhom wara.

Mill-provi prodotti jirrizulta b'mod car li l-investigazzjoni ghall-finijiet ta' taxxa fuq l-*income* u l-investigazzjoni ghall-finijiet ta' taxxa fuq il-valur mizjud, kienu zewg investigazzjonijiet separati u distinti minn xulxin, mhux biss ghall-finijiet ta' zmien meta gew esegwiti tali investigazzjonijiet izda anke ghall-finijiet ta' rizultat ahhari fis-sens illi l-istimi mertu ta' dawn il-proceduri nhargu a bazi tal-konkluzzjonijiet tat-tax audit filwaqt li il-konkluzzjonijiet tat-Tax Compliance Unit wasslu ghall-hrug ta' stimi da parte tal-Kummissarju tat-Taxxa fuq il-Valur Mizjud, liema stimi ma jiffurmawx il-mertu ta' dawn il-proceduri.

L-investigazzjoni ghall-finijiet ta' taxxa fuq l-*income* kienet originarjament infethet fir-rigward tas-sena ta' stima 2002 fit-2 ta' Lulju 2004³⁹ u d-dokumentazzjoni mehtiega ghall-fini ta' l-investigazzjoni relattiva ghal din is-sena ta' stima, ossia lita dettaljata rigward dhul minn dividendi/imghax, kotba tal-banek/statements (lokali u barranin), kotba tan-negozju u d-dokumenti relatati u d-denunzji tal-VAT, intalbet permezz ta' ittra datat 6 ta' Lulju 2004⁴⁰. Sussegwentement u wara process ta' verifika fir-rigward ta' l-imsemmija sena ta' stima r-Rikorrent, b'diversi ittri datati 22 ta' Novembru 2006⁴¹, gie nformat li l-investigazzjoni ghall-finijiet ta' taxxa fuq l-*income* kienet ser tigi estiza ghas-snin ta' stima 1999 sa' 2005, l-imsemmija snin ta' stima inkluzi, u fejn intalab jipprovdi d-dokumentazzjoni kollha relatata mad-dikjarazzjonijiet tat-taxxa tieghu ghall-imsemmija snin ta' stima. Wara ezercizzju ulterjuri ta' verifika, li fih gew inkluzi ukoll is-snin ta' stima 2006 u 2007 wara li gew sottomessi Formoli ta' Aggustament da parte tar-Rikorrent, liema Formoli u d-dhul dikjarat fihom baqa' ma kkonvinciex lill-Kummissarju tat-Taxxi, fil-11 ta' Dicembru 2008 inhargu l-Likwidazzjonijiet ta' Taxxa ghas-snin ta' stima 1999 sa' 2007, l-imsemmija snin ta' stima inkluzi⁴². Dawn il-Likwidazzjonijiet tat-Taxxa nhargu ghaliex il-Kummissarju tat-Taxxi kien ghadu mhux konvint u sodisfatt bid-dikjarazzjonijiet tad-dhul tar-Rikorrent u bl-ispjegazzjonijiet tar-Rikorrent dwar id-diskrepanza bejn id-depoziti fil-kontijiet bankarji tieghu u d-dhul minnu dikjarat u dana billi r-Rikorrent baqa' ma issottomettiex dokumentazzjoni materjali ghall-investigazzjoni, fosthom il-kotba tan-negozju tieghu relattivi ghas-snin ta' stima kollha u l-*bank statements* ghall-kontijiet bankarji ghas-snin ta' stima 2005, 2006 u 2007.

Ir-Rikorrent oggezzjona mill-Likwidazzjonijiet tat-Taxxa mahruqa fil-konfront tieghu u fis-27 ta' Mejju 2009⁴³ inbeda l-istadju ta' l-oggezzjoni mill-Likwidazzjonijiet ta' Taxxa in kwistjoni, liema stadju però wassal ghac-cahda ta'

³⁹ Red 2 fil-file tad-Dipartiment tat-Taxxi Interni relattiv ghar-Rikorrent.

⁴⁰ Red 3 fil-file tad-Dipartiment tat-Taxxi Interni relattiv ghar-Rikorrent.

⁴¹ Dok. "MB7" a fol. 692 sa' 697 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁴² Red 67₁ sa' 67₁₈ tal-file tad-Dipartiment tat-Taxxi Interni relattiv ghar-Rikorrent.

⁴³ Red 73 tal-file tad-Dipartiment tat-Taxxi Interni relattiv ghar-Rikorrent.

l-oggezzjonijiet tar-Rikorrent u ghall-konferma tal-Likwidazzjonijiet tat-Taxxa ghas-snin ta' stima 1999 sa' 2007, l-imsemmija snin ta' stima inkluzi, stante li *during objection stage TP and his representative attended for a few appointments during which they provided some workings and documentation. It was explained to TP that the workings presented, on which his income declared was based, did not give a true and fair view of the real income earned. He was provided with our workings and asked to adjust his income accordingly. Ample time was given for TP to adjust his income but he is not even attending for the appointments. I therefore agree with revenue officer to issue an official refusal against TP's objections*⁴⁴. B'hekk fis-17 ta' Jannar 2011 inhargu l-Likwidazzjonijiet tat-Taxxa ghas-snin ta' stima 1999 sa' 2007, l-imsemmija snin ta' stima inkluzi, u fl-24 ta' Jannar 2011 inhargu r-Rifjuti ufficjali⁴⁵.

Min-naha l-ohra l-investigazzjoni fil-konfront tar-Rikorrent ghall-finijiet ta' taxxa fuq il-valur mizjud bdiet fit-**28 ta' Mejju 2008** jigifieri ben sentejn wara li l-investigazzjonijiet ghall-finijiet ta' taxxa fuq l-*income* kienet giet estiza ghas-snin ta' stima 1999 sa' 2005, li waqt il-verifika nkludiet ukoll is-snin ta' stima 2006 u 2007, u b'hekk Sonia Vella bdiet titlob ghad-dokumentazzjoni mehtiega wara din id-data u cioè zmien ferm wara li kienet intalbet diversi drabi mill-ufficjali tad-Dipartiment tat-Taxxi Interni.

Fid-dawl ta' dan ghalhekk it-Tribunal iqis li l-ispjegazzjoni moghtija minn Dr. Charles Attard dwar il-kwistjoni tad-dokumenti ma hijiex affattu kredibbli u b'hekk accettabbli u sostenibbli. In verità tali spjegazzjoni hija intiza biss biex it-Tribunal jigi zvjat fir-rigward tal-konsiderazzjonijiet u konstatazzjonijiet essenzjali u centrali li ghandu jaghmel dwar dan il-kaz.

Detto ciò din id-dokumentazzjoni li kienet ghand l-ufficjal tat-Tax Compliance Unit Sonia Vella, illum tinsab fi u tiffirma parti integrali mill-atti ta' dawn il-proceduri u dana in segwitu ghal Digriet moghti fit-22 ta' Awwissu 2011⁴⁶.

Fil-mori tal-proceduri il-Kummissarju tat-Taxxi ezamina din id-dokumentazzjoni u fix-xhieda li ta waqt is-seduta ta' l-4 ta' Gunju 2015⁴⁷, Marco Borg spjega x'irrizulta lid-Dipartiment tat-Taxxi Interni minn din id-dokumentazzjoni: *bazikament ahna rajna d-dokumenti li hemm fil-kaxxa u l-ewwel ser nibda billi niddeskrivi x'inhuma d-dokumenti li kien hemm fil-kaxxa, naghti analizi taghhom u kif wasalna ghall-konkluzjoni billi nbiddu xi figuri li kien hemm fl-assessments. Id-dokumenti li hemm fil-kaxxa parti minnhom iddiskrevejniehom bhala vat return documents li kienu jirrigwardaw il-vat periods November 2003 sa' October 2004, November 2004 sa' October 2005 u November 2005 sa' October 2006. Kien hemm numru ta' bank statements li*

⁴⁴ Minuta 76 fil-file tad-Dipartiment tat-Taxxi Interni relattiv ghar-Rikorrent.

⁴⁵ Red 81, sa' 81₂₉ tal-file tad-Dipartiment tat-Taxxi Interni relattiv ghar-Rikorrent.

⁴⁶ Fol. 61 sa' 67 tal-process.

⁴⁷ Fol. 94 sa' 103 tal-process.

kienu jirrigwardaw XXX account Techno Marine clients li kienu ghas-snin bazi kollha minn 1998 sat-2006, l-istess kien hemm XXX client account u XXX account Techno Marine li kien overdraft u dawn it-tlieta li huma kienu ghas-snin bazi 1998 sat-2006. Kien hemm batch iehor li kienu kopji ta' sales invoices li kienu ghas-snin bazi 1998 sat-2003 u kien hemm kopji ta' purchases u expenses invoices minn 1998 sat-2003. Ghandi kopja tad-dokumenti u ser nghaddi wkoll kopja lill-kontroparti - Dok. "MB1" a fol. 627 tal-process fl-ismijiet "XXX v. Kummissarju tat-Taxxi Interni" Rik. Nru. 24/11. L-ewwel analizi li ahna ghamilna kienet billi eliminajna daww id-dokumenti li kienu jirrigwardaw lil XXX fuq bazi personali. Fil-fatt fl-1 ta' Ottubru 2002 XXX kien xtara villa bl-isem ta' "Panorama" gewwa l-Birguma limiti tan-Naxxar ghall-ammont ta' Lm95,000. Mal-valur tat-trasferiment XXX hallas Lm4,450 bhala boll fuq it-trasferiment u mal-kuntratt li ser nesebixxi wkoll, XXX xtara ghamara w oggetti ohra ghall-ammont ta' Lm26,500 minghand l-istess venditur. Peress li ma jissemma l-ebda self minn xi bank fuq il-kuntratt tax-xiri, id-dipartiment qed jassumi li XXX kellu bizzejjed flus kontanti biex johrog l-ammont globali ta' Lm125,950 fuq it-trasferiment ta' din il-proprjeta'. Hawn ghandi kopja tal-kuntratt tax-xiri ta' din il-proprjeta' u hawn ukoll il-lista tal-affarijiet iffirmata minn Terence Arthur Mizon tal-affarijiet l-ohra li nxtraw ma' dan it-trasferiment - Dok. "MB2" a fol. 623 sa' 626 tal-process fl-ismijiet "XXX v. Kummissarju tat-Taxxi Interni" Rik. Nru. 24/11. Qed tigi prezentata wkoll lista ta' ircevuti li XXX hallas matul is-sena 2003 fl-istess villa li kien xtara is-sena ta' qabel. Matul is-sena 2004 nefaq Lm1,627 fl-istess villa. Ta' min jirrimarka li dawn jammontaw ghal spiza globali ta' Lm43,399. Dan kollu jfisser li fil-proprjeta' li kien xtara fl-2002 f'inqas minn sentejn XXX hareg mill-inqas Lm169,349. Hawnhekk qieghed nipproduci lista tal-ispejjez li saru kemm fis-sena 2003 kif ukoll invoice wahda ghas-sena 2004 u l-invoices kollha relattivi ma' dawn il-pagamenti li saru - Dok. "MB3" a fol. 587 sa' 622 fl-ismijiet "XXX v. Kummissarju tat-Taxxi Interni" Rik. Nru. 24/11. Ma' dawn l-investimenti fil-proprjeta' li semmejt fuq il-villa gewwa l-Birguma, is-sur Schembri xtara proprjeta' ohra li huwa garaxx minghajr numru gewwa x-Xemxija limiti ta' San Pawl il-Bahar nhar it-30 ta' Mejju 2003. It-trasferiment sehh ghall-valur ta' Lm30,000 filwaqt li XXX hallas fuq it-trasferiment boll ta' Lm1,500. Ghal darb'ohra ma jissemma ebda self mill-bank fil-kuntratt ta' trasferiment u ghal din ir-raguni wiehed jassumi li XXX kellu bizzejjed flus kontanti biex jixtri din il-proprjeta'. Meta wiehed jghodd dawn l-investimenti dan jammonta ghal Lm200,849. Minn informazzjoni li ghandu fidejh id-dipartiment, parti mill-investment seta' kien ifffinanzjat minn bejgh ta' proprjeta' li huwa kellu gewwa s-Swieqi li XXX biegh ghall-valur ta' Lm80,000. Ser nesebixxi l-kuntratt tax-xiri tal-garaxx - Dok. "MB4" a fol. 584 sa' 586 tal-process fl-ismijiet "XXX v. Kummissarju tat-Taxxi Interni" Rik. Nru. 24/11. Meta d-dipartiment analizza d-dokumenti li kien hemm fil-kaxxa bazikament wasal ovvjament ghal numru ta' konkluzjonijiet però xtaqt nirrimarka numru ta' punti. L-ewwel nett id-dipartiment mhux qed iqis li d-dokumenti li hemm fil-kaxxa jitqiesu bhala full books of accounts. Bazikament kien hemm numru ta' affarijiet neqsin minnhom li jistghu jikklassifikawhom bhala books of accounts. Per ezempju ma kienx hemm cash book, ma kienux

organizzati, ma kienx hemm ledgers, ghaliex dawk il-ledgers li gew ipprezentati w ohrajn li ser jigu prezentati issa inhadmu minn nies gewwa d-dipartiment. Jigifieri biex inpoggu l-affarijiet fil-perspettiva taghhom kienu mehmuzin go file. Haga ohra hija li ma jaqblux ma' dak li gie dikjarat u fuq dan ser nitkellmu aktar 'il quddiem dwaru apparti dan li ma kienx hemm ledgers. Xtaqt inpoggi lil kulhadd fl-istampa l-mod kif kien inhadem l-assessment originarjament. Bazikament peress li r-rikorrent ma kienx ipprezenta ledgers u invoices ghal dawn is-snin ta' stima, id-dipartiment l-unika mezz li kellu biex ikun jista' jasal ghal forma ta' stima ragjonevoli kien li jibbaza ruhu fuq il-bank deposits. Bazikament qabad il-bank deposits li kellu li dawn kienu jirrigwardaw is-snin ta' stima 1999 sat-2004 ghaddhom u qal mela dawn ha nqishom bhala bejgh tat-tax payer. Dan ma kellux legders ma' xiex iqabbel essenzjalment, per ezempju fejn jidhlu sales of repairs and parts u ma kien hemm ebda ledgers li jghidu li sar dan il-bejgh f'dik il-gurnata. Ma' dawn id-depoziti d-dipartiment assumu li kien hemm hamest elef ghal kull sena li mbaghad ziedhom bi ffit biex jaggustahom ghal kull sena xi depoziti f'bank statements ohrajn, jigifieri bazikament qabad il-bank statements, ghaddhom u zied maghhom fin-nuqqas li kellu bank confirmation letters ammont minimu ta' hamest elef u peress li lanqas ma kellu cash statements, cash book, zied ukoll tliet elef maghhom u wasal ghall-figura li assessejt. Peress li ma kellux ledgers lanqas tax-xiri, bazikament kull ma kellu jaghmel huwa li jipprova jassumi xi forma ta' ammont. L-unika forma ta' ledgers li kellu li jirrigwardaw il-bejgh kienu lista ta' xi bejgh ta' dghajjes li ha nipprezentaw li kienu jirrigwardaw is-snin 1999 sat-2003 - Dok. "MB5" a fol. 578 sa' 583 tal-process fl-ismijiet "XXX v. Kummissarju tat-Taxxi Interni" Rik. Nru. 24/11. Dawn meta gew analizzati gew jaghmlu sens meta huma ikkumparati mal-bank deposits allura meta d-dipartiment rahom li jaghmlu sens u ma kienx hemm differenzi kbar hafna, ghalkemm xorta wahda qed inqisu li dawn ma kienux kompluti ghaliex it-tax payer kemm il-darba semma illi xogholu ma kienx biss fix-xiri u bejgh ta' dghajjes imma kien ukoll fir-repairs u maintenance u f'dawk il-listi ma jinkludux repairs u maintenance allura mhux qed inqisuhom bhala kompluti imma kienet forma ta' bazi li stajna almenu nserhu mohhna li l-ammonti ta' bejgh li ahna qed nikkunsidraw ghal dan l-assessment ma kienux sproporzjonati. Biex naslu ghall-figura ta' xiri peress li at that point in time li hareg l-assessment, l-assessment fuq bazi ta' rifjut, ma kellniex, id-dipartiment l-unika ghazla li kellu kienet li jassumi li f'dak il-bejgh li ghadni kif ipprezentajt nofsu kien ix-xiri u din kienet assumption tad-dipartiment fuq bazi li ma kellu ebda mod iehor fuqiex joghqod. Meta giet analizzata l-kaxxa hargu l-listi ta' xiri u dawn parti minnhom kienet tirrigwarda s-snin 1998 sas-sena 2003, is-snin li ahna kellna l-bank deposits fil-bazi ta' assessment però ma kellniex il-lista tax-xiri. Hawnekk ghandi l-lista tax-xiri li sar, almenu parti minnu minn dak li qed naraw li kien hemm mit-tax payer u hawn qed nipprezenta l-lista tax-xiri ghal dawk is-snin - Dok. "MB6" a fol. 572 sa' 577 tal-process fl-ismijiet "XXX v. Kummissarju tat-Taxxi Interni" Rik. Nru. 24/11. Meta dawn il-listi ta' xiri gew imqabbla ghax issa qed naraw at this point ma' dak li hemm fl-assessment, hareg li t-total as per invoices, jigifieri f'dawk il-listi li jiena ghadni kif ipprezentajt jammonta ghal ammont globali bejn is-snin 1999 sat-2004

ghal 656,301. Mentri meta tqis dak li ahna hadna as per assessment kien bhala repairs and parts kif ukoll as per assessment cost of sale of boats jammonta ghal ammont ferm aktar ta' 776,958. Jigifieri fl-ammont li ahna hadna ghall-assessment huwa sahsitra huwa aktar minn dawk li gew prezentati tal-kaxxa jigifieri biex nghid hekk ahna konna aktar favur it-tax payer. Apparti dan wiehed irid isemmi li meta gew analizzati dawk l-invoices it-total as per assessment kien jinkludi pagament lil certu Paul Ciantar datat 15th January 1999 ghal Lm5,000 regarding levelling of yard u bazikament dak m'ghandux jittiehed parti mix-xiri ghaliex se mai jitqies bhala fixed asset u ma jitnaqqasx ma' l-ispejjez ta' dik is-sena relattiva imma ghandu jitnaqqas skond id-depreciation skond il-capital allowances. Kien hemm pagament iehor fl-istess sena lil Mark Micallef for plastering datat 5 t'April 1999 li kien jammonta ghal Lm6,160. Nixtieq nipprezenta l-lista tal-invoices, schedule li jispjega l-ammonti globali tal-invoices li sibna fil-kaxxa meta jigi komparat ma' l-as per assessment repairs and parts u ma' l-as per assessment cost of sale boats li juri d-differenza li hemm bejn dak li ahna tajna lit-tax payer fil-bazi t'assessment ghal dawk is-snin 1999 sat-2004. Bazikament dik hija r-raguni ghala ma biddilniex l-assessment ghal dawk is-snin ghaliex li konna tajnieh ahna fil-bazi t'assessment kien hafna ghola minn dak li prezenta - Dok. "MB7" a fol. 571 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

Ghall-mistoqsija tat-Tribunal: Jigifieri kieku kellkom tiehdu on account l-invoices mhux kif hdimtu intom, l-assessment fil-verità jigi li jghola? Marco Borg wiegeb: Iva jitla' l fuq minn mitt elf bhala income.

Mix-xhieda ta' Marco Borg jirrizulta ghalhekk li minkejja l-analizi tad-dokumentazzjoni sottomessa mir-Rikorrent lill-Ufficjal tat-Tax Compliance Unit Sonia Vella, il-Kummissarju tat-Taxxi ma sab l-ebda raguni li twasslu biex jirrevedi l isfel il-Likwidazzjonijiet ta' Taxxa minnu mahruqa fil-konfront tar-Rikorrent ghas-snin ta' stima 1999 sa' 2004, inkluz ghalhekk is-sena ta' stima 2002, anzi irrizulta li strettament il-Likwidazzjonijiet ta' Taxxa in kwistjoni ghandhom jizdiedu peress illi l-Kummissarju kkunsidra tnaqqis f'ammont akbar minn dak li rrizulta mid-dokumentazzjoni sottomessa mir-Rikorrent, zieda però li l-Kummissarju mhux qed jinsisti fuqha u b'hekk ghazel li jhalli l-Likwidazzjoni tat-Taxxa ghas-snin ta' stima 1999 sa' 2004 kif mahruqa.

Fl-affidavit tieghu Marco Borg sahaq li kemm fl-istadju ta' verifika u kif ukoll fi stadju ta' oggezzjoni l-Kummissarju tat-Taxxi Intenri, illum Kummissarju tat-Taxxi, baqa' ma nghata l-ebda spjegazzjoni ghad-depoziti li huwa sab fit-tlett kontijiet bankarji sottomessi minn XXX. Jinghad ukoll li huwa baqa' qatt ma gab konferma li dawk kienu l-unici kontijiet bankarji li huwa kellu lokalment u wisq inqas ma kkonferma li ma kellux kontijiet bankarji barra minn Malta, ukoll baqa' ma gabx il-kotba tan-negozju kif rikjest minnu u kif ukoll il-Cash

*Book sabiex id-Dipartiment seta' jivverifika xi dhul huwa kellu fi flus kontanti li qatt ma gew ddepozitati f'xi kont bankarju*⁴⁸.

Minn analizi tal-provi u tad-dokumenti kollha formanti parti mill-atti processwali t-Tribunal ma jsib l-ebda raguni li twasslu biex jikkonkludi li l-verifika u investiazzi joni esegwiti mill-Kummissarju tat-Taxxi Interni fil-konfront tar-Rikorrent ghall-finijiet ta' taxxa fuq l-*income* u l-analizi tad-dokumenti sottomessi lit-Tax Compliance Unit kif maghmula mill-Kummissarju tat-Taxxi fil-mori tal-proceduri huma zbaljati. Minn naha l-ohra l-provi prodotti u pretensjonijiet avanzati mir-Rikorrent fil-proceduri odjerni in opposizzjoni ghal tali Likwidazzjonijiet ta' Taxxa, b'mod partikolari l-Likwidazzjonijiet ta' Taxxa ghas-snin ta' stima 1999 sa' 2004, inkluz ghalhekk il-Likwidazzjoni ta' Taxxa ghas-sena ta' stima 2002, ma humiex sufficjenti biex sodisfacentement jippruvaw li l-imsemmija Likwidazzjonijiet ta' Taxxa mahruqa fil-konfront tieghu ghas-sena ta' stima 1999 sa' 2004, inkluz ghalhekk is-sena ta' stima 2002, huma zbaljati w eccessivi.

Dr. Charles Attard jipprova jpoggi fid-dubju l-korrettezza tal-verifika u investigazzjoni esegwiti mill-Kummissarju tat-Taxxi Interni ghall-finijiet ta' taxxa fuq l-*income* billi jikkontendi li ghalkemm ir-Rikorrent gie kostrett u mgieghel mid-Dipartiment biex jissottometti Formoli ta' Aggustament ghas-snin ta' stima in kwistjoni, id-Dipartiment tat-Taxxi Interni xorta baqa' ghaddej bil-verifika w investigazzjoni tieghu u konsegwenti hrug ta' Likwidazzjonijiet tat-Taxxa fil-konfront tar-Rikorrent. Fir-rigward jigi osservat per6 li l-fatt li *taxpayer* jissottometti Formola ta' Aggustament, anke jekk fuq direzzjoni da parte tad-Dipartiment tat-Taxxi Interni, dan ma jipprekludix lill-Kummissarju tat-Taxxi milli jivverifika jew ikompli jivverifika jekk id-dhul kif dikjarat u sussegwentement aggustat mit-*taxpayer* huwiex veritier u reali.

L-istess Dr. Charles Attard jikkontendi li l-Likwidazzjonijiet ta' Taxxa mahruqa mill-Kummissarju tat-Taxxi huma ezagerati ghaliex il-figuri finali li rrizultaw mill-verifika w investigazzjoni fil-konfront tar-Rikorrent ghall-finijiet ta' taxxa fuq l-*income* huma ghola mill-figuri finali li rrizultaw mill-verifika w investigazzjoni fil-konfront tar-Rikorrent ghall-finijiet ta' taxxa fuq il-valur mizjud, liema figuri regghu naqsu ulterjorment wara r-Review Stage. Fir-rigward per6 jigi osservat li l-perijodi ta' taxxa kkunsidrati ghall-finijiet ta' taxxa fuq il-valur mizjud huma l-ahhar xahrejn tas-sena 2003, is-sena 2004, is-sena 2005 u ghaxar xhur mis-sena 2006, li allura se mai jolqtu s-snin ta' stima 2004, 2005, 2006 u 2007. Huwa immedjament evidenti li l-investigazzjoni ghall-finijiet ta' taxxa fuq il-valur mizjud bl-ebda mod ma tolqot u teffettwa l-investigazzjoni ghall-finijiet ta' taxxa fuq l-*income* ghas-snin ta' stima 1999, 2000, 2001 u 2002. Filwaqt li tali investigazzjoni relattiva ghat-taxxa fuq il-valur mizjud, jew ahjar id-dokumenti sottomessi lil Sonia Vella ghall-imsemmija snin jistghu jimpingu fuq il-Likwidazzjonijiet ta' Taxxa ghas-snin ta' stima l-ohra, jigi osservat li ghal

⁴⁸ Affidavit a fol. 640 sa' 654 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

dak li jirrigwarda s-snin ta' stima 2003 u 2004, ghalkemm mill-analizi tad-dokumenti sottomessi lil Sonia Vella irrizulta tnaqqis fin-net profit tar-Rikorrent⁴⁹, peress illi, kif già iktar 'l fuq osservat, it-tnaqqis koncess ghall-finijiet ta' kalkolu ta' taxxa fuq l-*income* fl-istadju ta' verifika w oggezzjoni kien iktar minn dak li effettivament kellu jkun skond id-dokumenti sottomessi, strettament dawn il-Likwidazzjonijiet ta' Taxxa kellhom joghlew u mhux jonqsu, zieda din però li kif inghad il-Kummissarju tat-Taxxi qed jirrinunzja ghalha u minflok qed jaghzel li jhalli l-Likwidazzjonijiet ta' Taxxa ghall-imsemmija snin ta' stima invarjati.

Tul is-smigh ta' dawn il-proceduri r-Rikorrent esebixxa dokumentazzjoni biex jipprova jispjega ulterjorment u b'hekk jiggustifika, ghall-inqas in parte, id-diskrepanza li rrizultat bejn id-depoziti bankarji tieghu u dhul kif dikjarat minnu. Din id-dokumentazzjoni, li tinsab a fol. 125 sa' 159 tal-process fl-ismijiet "XXX v. Kummissarju tat-Taxxi Interni" Rik. Nru. 24/11, tikkonsisti fis-segwenti: (a) kuntratt fl-atti tan-Nutar Dottor Marthese Felice datat **5 ta' Settembru 1999** (kwindi rilevanti u pertinenti ghas-sena ta' stima 2000) li minnu jirrizulta li r-Rikorrent, li kien jidher fuq dak l-att ghan-nom u in rapprezzentanza ta' George Hair u Lois Gillian Godwin, ircieva s-somma ta' **Lm42,500** pertinenti ghat-trasferiment tal-fond Marita, Nru.81, Good Shepherd Avenue, Balzan⁵⁰; (b) konvenju datat **14 ta' Gunju 2002** minn liema jirrizulta li r-Rikorrent u martu kienu se jbieghu u jittrasferixxu versu l-prezz ta' Lm90,000 il-maisonette bil-garage u basement relattivi Nri. 46 u 44, Triq ir-Ratal, Swieqi, u fuq dak il-konvenju rcevw is-somma ta' **Lm9,000** bhala depozit akkont, u kuntratt ta' trasferiment proprio datat **30 ta' Settembru 2002** minn liema jirrizulta li l-imsemmi fond gie trasferit mir-Rikorrent u martu versu l-prezz ta' **Lm80,000** u l-moobli ta' go fih gew mibjugha versu l-prezz ta' **Lm10,000**⁵¹; (c) kuntratt fl-atti tan-Nutar Dottor Pierre Cassar datat **25 ta' April 2003** (kwindi rilevanti u pertinenti ghas-sena ta' stima 2004), minn liema jirrizulta li r-Rikorrent, ghan-nom u in rapprezzentanza ta' Ruthild Blanka Keisli u Fritz Kleisli, ircieva s-somma ta' **Lm125,000** pertinenti ghat-trasferiment tal-fond ossia penthouse internament numerata 15 f'Nru.243, Tower Road, Sliema⁵². Dokument mahrug min-Nutar Dottor Victor Bisazza datat **12 ta' Marzu 2001** (kwindi rilevanti u pertinenti ghas-sena ta' stima 2002) minn liema jirrizulta li in konnessjoni ma' dan it-trasferiment ir-Rikorrent, dejjem in rapprezzentanza ta' Ruthild Blanka Keisli u Fritz Kleisli, kien ircieva s-somma ta' **Lm14,000** bhala depozitu akkont tal-prezz tat-trasferiment⁵³; (d) skrittura datata **15 ta' April 2003** (kwindi rilevanti u pertinenti ghas-sona ta' stima 2004) li minnha jirrizulta li kull xahar bejn il-15 ta' April 2003 u l-15 ta' Awwissu 2003 ir-Rikorrent ircieva hlas minghand Michael Tanti tas-somma komplessiva ta' **Lm23,620** *in respect of sale of one used Land Cruiser 4.2 Ltr*

⁴⁹ Affidavit ta' Marco Borg, fol. 654 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵⁰ Fol. 125 sa' 130 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵¹ Fol. 131 sa' 139 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵² Fol. 140 sa' 147 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵³ Fol. 147 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

VX⁵⁴; (e) fattura u dokumenti oħra relatati lkoll datati bejn il-**5 ta' Frar 2007 u 19 ta' Ottubru 2007** (kwindi rilevanti u pertinenti ghas-sena ta' stima 2008, liema sena ta' stima ma tifformax il-mertu ta' ebda wiehed mir-Rikororsi pprezentati quddiem it-Tribunal mir-Rikorrent) fir-rigward ta' akkwisti mill-Italia għall-valur totali ta' **€100,967.91**⁵⁵; (f) skambju ta' emails bejn ir-Rikorrent u certu Robert Peter Wilson dwar flus mogħtija minn dan ta' l-aħhar lir-Rikorrent, fl-ammont komplessiv ta' **Lm22,000**, **f'xi zmien qabel id-29 ta' Marzu 2005** (kwindi rilevanti u pertinenti ghas-sena ta' stima 2006), sabiex ir-Rikorrent għan-nom tiegħu jakkwistalu dghajsa li kienet di proprjetà ta' certu **Baldassere Seychell**⁵⁶; (g) dokument li jidher li għandu d-data **3 ta' Settembru 2002** (kwindi jidher li hu rilevanti u pertinenti ghas-sena ta' stima 2003) minn liema jidher li r-Rikorrent ircieva s-somma ta' **Lm14,000** mingħand certu Wayne Sidell sabiex jakkwista għan-nom tiegħu dghajsa Sunseeker Monterey 27, **Reg SSR 65682**⁵⁷; u (h) affidavits ta' Serkis Matheous, Ian Howarth u John Burton fejn l-imsemmija tlieta min-nies iddikjaraw li rispettivament għaddew lir-Rikorrent flus - fl-ammont ta' **Lm30,000** fl-**4 ta' Marzu 2005** (kwindi rilevanti u pertinenti ghas-sena ta' stima 2006); fl-ammont ta' **Lm9,750** fit-**28 ta' Gunju 2004** (kwindi rilevanti u pertinenti ghas-sena ta' stima 2005); u fl-ammont ta' **Lm9,000** fit-**3 ta' April 2002** (kwindi rilevanti u pertinenti ghas-sena ta' stima 2003) - sabiex jakkwista għan-nom ta' kull wiehed minnhom dghajsa mingħand terzi⁵⁸.

Minn ezami w analizi tal-*bank statements* sottomessi mir-Rikorrent, esebiti f' dawn l-atti bhala Dok. "GB_{E1}" sa' Dok. "GB_{E9}", Dok. "GB_{F1}" sa' Dok. "GB_{F9}" u Dok. "GB_{G2}" sa' Dok. "GB_H" u tad-dokumentazzjoni kollha l-oħra sottomessa f'dawn il-proceduri, it-Tribunal ma sab l-ebda riskontru, la bhala depoziti u lanqas bhala hrug, ta' dawn il-flejjes indikati mir-Rikorrent. Jigi rilevat però li għall-fini tat-trasferiment tal-proprjetà fis-Swieqi, dawn l-ammonti ittiehdu in konsiderazzjoni mill-Kummissarju tat-Taxxi Intenri għall-fini ta' gustifikazzjoni tad-diskrepanza li irrizultat bejn id-dhul dikjarat, l-investimenti magħmula mir-Rikorrent u d-depoziti bankarji effettwati minnu.

Dan fil-fatt jirrizulta mill-affidavit ta' Marco Borg fejn stqarr li *minn analizi li saret matul il-kors ta' l-investigazzjoni u matul l-istadju ta' l-oggezzjoni d-dhul dikjarat ta' XXX bl-ebda mod ma seta' jiggustifika l-investimenti kapitali personali li rnexxielu jwettaq matul is-snin in kwistjoni. Huwa importanti li biex tinghata stampa cara tad-dhul reali ta' XXX, il-likwidazzjonijiet mahruġa mid-Dipartiment tat-Taxxi Intenri jigu analizzati fid-dawl tax-xiri ta' proprjetà w investimenti fihom. Nghid li fl-1 ta' Ottubru ta' l-2002, XXX xtara villa bl-isem ta' Panorama gewwa l-Birguma fil-limiti tan-Naxxar għall-ammont ta' Lm95,000 ... Nghid li mal-valur tat-trasferiment XXX hallas l-ammont ta' Lm4,450 bhala boll fuq it-trasferiment. Mal-kuntratt ta' trasferiment gie*

⁵⁴ Fol. 149 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵⁵ Fol. 150 sa' 152 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵⁶ Fol. 153 sa' 155 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵⁷ Fol. 156 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁵⁸ Fol. 157 sa' 159 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

mehmuz dokument li jikkonferma x-xiri ta' ghamara u oggetti ohra fl-ammont ta' Lm26,500 minghand l-istess venditur. Peress li ma issemma l-ebda self minn xi bank fil-kuntratt tax-xiri u lanqas ingabet prova li sar xi self sabiex setghet tinxtara din il-proprjetà, il-Kummissarju assumma li XXX kellu bizzejjed flus kontanti biex johrog l-ammont globali ta' Lm125,950 ghal dan it-trasferiment. Waqt ix-xhieda tieghi fl-istess seduta ta' l-4 ta' Gunju 2015 gew prezentati wkoll listi ta' rcevu li XXX hallas matul l-2003 fl-istess villa li kien xtara s-sena ta' qabel. Matul is-sena 2004, huwa nefaq Lm1,627 ohra fl-istess villa u ta' min jirrimarka li dawn jammontaw ghal spiza globali ta' Lm43,399. Dan kollu jfisser li fil-proprjetà li kien xtara fl-2002 flimkien mal-mara tieghu, finqas minn sentejn, XXX hareg mill-anqas Lm169,349 fi flus kontanti. Nghid li sena wara, fit-30 ta' Mejju 2003, huwa xtara proprjetà ohra, garaxx minghajr numru gewwa x-Xemxija, limiti ta' San Pawl il-Bahar ghall-valur ta' Lm30,000, liema xiri kien suggett ghal boll ta' Lm1,500. Ghal darba ohra, ma jissemma l-ebda self mill-bank fil-kuntratt ta' trasferiment. Ghal din ir-raguni l-Kummissarju assumma li XXX kellu bizzejjed flus kontanti biex jixtri tali proprjetà. ... Meta wiehed jghodd dawn l-investimenti kollha fil-proprjetà l-valur globali jammonta ghal Lm200,849. Minn informazzjoni li giet mghoddija lid-Dipartiment, parti minn dan l-investment seta kien iffinanzjat permezz tal-bejgh ta' proprjetà ohra li huwa kellu gewwa s-Swieqi u li XXX biegh ghall-valur ta' Lm80,000. Izda dan xorta jfisser li XXX kellu fidejnh mill-inqas Lm120,849 bejn is-sena 2002 u s-sena 2003 u dana ma jinkwadrax mad-dikjarazzjonijiet tad-dhul li XXX ghamel ghall-istess snin, kif wiehed jista' jara mill-formoli tat-taxxa prezentanti flimkien ma' dan l-affidavit bhala Dok. "9"⁵⁹ fejn il-medja tad-dhul iddikjarat minnu bejn is-snin ta' stima 1999 sa' sena ta' stima 2004, qabel l-aggiustamenti, kien dak ta' Lm7,138 fis-sena⁶⁰.

B'hekk dawn id-dokumenti esebiti mir-Rikorrent tul is-smigh ta' dawn il-proceduri ma jaghtu l-ebda spjegazzjoni dwar id-diskrepanza bejn id-depoziti tar-Rikorrent u d-dhul minnu dikjarat fid-dikjarazzjonijiet tat-taxxa tieghu.

Kif già iktar 'l fuq osservat hu u jispjega kif u bazi ta' xiex inhargu l-Likwidazzjonijiet ta' Taxxa mertu ta' dawn il-proceduri fil-konfront tar-Rikorrent, Marco Borg iddikjara li mad-depoziti li deheru fil-kotba tal-banek li gew mghoddija lil ufficjali tad-Dipartiment tat-Taxxi Interni, id-Dipartiment ra li biex jasal ghal stima gusta tad-dhul ta' XXX, kellu jzid magghom ammonti ohra sabiex jaghmlu tajjeb ghal kontijiet bankarji ohra li XXX seta' kellu u dan peress li, kif digà inghad, huwa baqa' qatt ma gab bank confirmation letters li juru li dawki kienu l-unici kontijiet bankarji lokali u barranin li huwa ghandu. Nghid ukoll li huwa lanqas ma gab kopja ta' cash book li fih jinzamm rendikont tad-dhul li qala' bhala cash in hand u li setgha qatt ma gie depozitat f'kontijiet bankarji. Nghid illi peress li XXX naqas milli jissottometti l-Bank Confirmation Letters, li permezz tagghom id-Dipartiment kien ikun jista' jassigura ruhu li fil-

⁵⁹ Fol. 699 sa' 751 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁶⁰ Affidavit ta' Marco Borg, fol. 640 sa' 654 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

fatt gew mghoddija l-kotba tal-bank kollha, id-Dipartiment hass li kellu jaghmel tajjeb ghal dan il-fatt fil-kalkoli tieghu. Ghal din ir-raguni, id-Dipartiment zied l-ammont ta' Lm5,000 bhala depoziti f'kontijiet bankarji ohra li huwa setgha kellu, ghas-sena ta' stima 1999 u dan l-ammont gie aggustat b'zieda ta' Lm100 ghal kull sena ta' stima sas-sena ta' stima 2004. Nghid ukoll li minhabba li XXX baqa' ma ghaddiex kopja tal-cash book tan-negozju tieghu, id-Dipartiment ma setghax ikun jaf jekk XXX rceviex flush cash li qatt ma gew depozitati l-bank. Ghalhekk, sabiex jasal ghall-istima tieghu d-dhul tieghu gie mizjud bi Lm3,000 mad-depoziti ghas-sena ta' stima 1999. Dan l-ammont ta' Lm3,000 gie aggustat b'zieda ta' Lm100 ghal kull sena ta' stima sas-sena ta' stima 2004. Minn dawn l-ammonti li l-Kummissarju ha in konsiderazzjoni sabiex jasal ghall-istima tieghu u li gew spjegati fil-paragrafi 18 sal-paragrafu 22, id-Dipartiment naqqas il-V.A.T. migbura fuq l-ammonti dikjarati. B'dawn il-kalkoli d-Dipartiment wasal ghall-istima ta' bejgh ta' XXX ghas-snin ta' stima 1999 sas-sena ta' stima 2004, li ghalihom id-Dipartiment kellu l-kotba tal-banek⁶¹.

Fil-fehma tat-Tribunal dawn l-assunzjonijiet tal-Kummissarju tat-Taxxi huma, fic-cirkostanzi ta' dan il-kaz, gustifikati u dana billi kien l-istess Rikorrent li naqas milli jissottometti *cash book*, li difficilment jitwemmen li fin-negozju tieghu ma kellux, u konferma li l-kontijiet bankarji li huwa indika lill-Kummissarju tat-Taxxi u li taghhom ipprova *bank statements* kienu l-unici kontijiet bankarji tieghu. Apparte minn hekk jigi osservat li peress illi kif già iktar 'l fuq osservat il-flejjes indikati mir-Rikorrent fid-dokumentazzjoni minnu esebita tul is-smigh ta' dawn il-proceduri ma jirrizultawx la bhala depoziti u lanqas bhala hrug fil-*bank statements* minnu provduti lill-Kummissarju tat-Taxxi, dan fih innifsu jikkostitwixxi indikazzjoni ferm qawwija li r-Rikorrent ghandu kontijiet bankarji ohra li però baqa' ma indikahomx lill-Kummissarju u ma pprovidiex il-*bank statements* taghhom. B'hekk jigi ribadit li l-assunzjonijiet li ghamel il-Kummissarju fic-cirkostanzi tal-kaz in ezami huma gustifikati.

It-Tribunal iqis ghalhekk li l-Likwidazzjoni ta' Taxxa ghas-sena ta' stima 2002 mahruga mill-Kummissarju tat-Taxxi Interni fil-konfront tar-Rikorrent hija korretta u gusta u ma hijiex eccessiva.

Ir-Rikorrent jikkontendi wkoll li *r-rapport taxxa pperikolata/multi amministrattivi w imghax punittiv jippekkaw serjament fdak li huwa proporzjonalità*⁶². Fir-rigward ta' tali aggravju t-Tribunal huwa tal-fehma li entro l-parametri tal-kompetenza Tieghu kif konferita bl-Artikolu 35 tal-Kap.372 tal-Ligijiet ta' Malta, huwa jista' jikkonsidra u jiddetermina biss jekk fl-imposizzjoni tat-taxxa addizzjonali w imghaxijiet il-Kummissarju tat-Taxxi Interni mexiex skond il-provvedimenti relattivi ta' l-Att dwar it-Taxxa fuq l-Income, Kap.123 tal-Ligijiet ta' Malta, u l-Att dwar l-Amministrazzjoni tat-Taxxa, Kap. 372 tal-Ligijiet ta' Malta. Fil-kaz in ezami jirrizulta li l-Kummissarju

⁶¹ Affidavit ta' Marco Borg, fol. 640 sa' 651 tal-process fl-ismijiet "XXX v. Kummissarju tat-Taxxi Interni" Rik. Nru. 24/11.

⁶² Fol. 2 tal-process.

tat-Taxxi Interni impona t-taxxa amministrattiva u l-imghaxijiet fuq ir-Rikorrent a tenur ta' l-Artikolu 56 tal-Kap.123 tal-Ligijiet ta' Malta u a tenur ta' l-Artikolu 44 tal-Kap.372 tal-Ligijiet ta' Malta, u ghaldaqstant ma jirrizultax li dawn, bhala parti mill-Likwidazzjonijiet ta' Taxxa mahruga fil-konfront tar-Rikorrent, huma zbaljati jew eccessivi. Jekk ir-Rikorrent jikkontendi però li d-disposizzjonijiet tal-Ligi kif promulgati jiksru l-principju ta' proporzjonalità, it-Tribunal ma huwiex il-forum idoneju fejn tigi trattata tali kwistjoni.

In fine t-Tribunal se jittratta t-talba tar-Rikorrent avanzata waqt is-seduta tad-19 ta' Lulju 2011⁶³ sabiex l-imghax jigi sospiz b'effett mid-data tal-prezentata tar-Rikors promotur. Apparte l-fatt li l-Ligi, senjatament fl-Artikolu 44(2) tal-Kap.372 tal-Ligijiet ta' Malta u fil-Legislazzjoni Sussidjarja 372.26, tittratta b'mod specifiku dwar il-mahra *in toto* jew *in parte* ta' l-imghax impost fuq *taxpayer*, it-Tribunal iqis li fic-cirkostanzi ta' dan il-kaz ma jirrizulta l-ebda fatt li jwasslu biex nonostante dak provdut fl-imsemmija disposizzjonijiet tal-Ligi, jintervjeni b'mod dirett u jissospendi l-imghax dekoribbli fuq it-taxxa dovuta mir-Rikorrent ghas-sena ta' stima 2002. Ghaldaqstant it-talba avanzata mir-Rikorrent ghas-sospensjoni ta' l-imghax b'effett mid-data tal-prezentata tar-Rikors promotur, ghandha tigi michuda.

Fid-dawl ta' dan kollu osservat it-Tribunal iqis li l-appell tar-Rikorrent mill-Likwidazzjoni ta' Taxxa mahruga fil-konfront tieghu mill-Kummissarju tat-Taxxi Interni ghas-sena ta' stima 2002 ma huwiex gustifikat u b'hekk ma jisthoqqx li jigi milqugh.

Ghal dawn ir-ragunijiet it-Tribunal jaqta' u jiddeciedi billi jichad l-appell tar-Rikorrent mill-Likwidazzjoni ta' Taxxa mahruga fil-konfront tieghu mill-Kummissarju tat-Taxxi Interni ghas-sena ta' stima 2002 u minflok jikkonferma l-istess imsemmija Likwidazzjoni ta' Taxxa u jichad ukoll it-talba avanzata mir-Rikorrent waqt is-seduta tad-19 ta' Lulju 2011 ghas-sospensjoni ta' l-imghax b'effett mid-data tal-prezentata tar-Rikors promotur.

L-ispejjez ta' dawn il-proceduri ghandhom jigu sopportati interament mir-Rikorrent.

MAGISTRAT

DEPUTAT REGISTRATUR

⁶³ Fol. 27 tal-process.